

АХ, МАРЫЛЯ!..

Расквітнелі краскі ў лузе,  
Кветкі ў палісадзе...  
Дзе сустрэнемся, Маруся?  
Ці не на пасадзе?

ПРЫПЕЎ:

Гыля, гусі, гыля!  
Гыля,гусі, гыля!..  
Ах, Марыля!..  
Ах, Маруся!..  
Ах, проста Марыя!..

І з нагоды ці з прычыны,  
І ў найлепшым стане  
Ты, чароўная дзяўчына,  
Нарачонай станеш.

ПРЫПЕЎ.

Ціха, птахі, ціха, гусі!  
Годзе гагатаці!..  
Праўду кажуць, што Марусі –  
Гаспадыні ў хаце.

ПРЫПЕЎ.

І заўсёды ў Беларусі  
Іх было найболей...  
Гыля, птахі, гыля, гусі,  
Не пужайце долю!

ПРЫПЕЎ.